

shrl rAjarAjeshwarI kavacha stotram

pArvatyuvAcha -

devadeva mahAdeva lokAnAm hitakAraka |
yatsUchitam purA nAtha kimartham na prakAshitam || 1 ||

rAjarAjeshwarI-devyAs-tripurAyAh shubhAvaham |
kavacham yadi me prItah kathayasva vruShadhwaja || 2 ||

Ishwara uvAcha -

lakShavAra-sahasrANi vAritAsi punahpunah |
strI-svabhAvAn-mahAdevi punastvam pariprucChasi || 3 ||

atyantam durlabham guhyam kavacham sarvakAmadam |
tathApi kathayAmyadya tava prItya varAnane || 4 ||

trailokya-mohanam nAma triShu lokaShu durlabham |
sarva-soubhAgya-jananam bhoga-mokSha-phalapradam || 5 ||

yaddhrutvA dAnavAn viShNur-nijaghAna sudAruNAn |
lokAn vitanute brahmA samhartAham yatah priye || 6 ||

dhanAdhipah kubero api yatah sarve digIshvarAh |
naitat-parataram guhyam pratijAne hi pArvati || 7 ||

veda-shAstra-purANeShu sAram-etad-varAnane |
putra-dArAdi-sahitam shiro deyam kathamchana || 8 ||

na deyam kavacham guhyam prANaih kaNThagatairapi |
shruNu sarvAnga-subhage divyam kavacham-uttamam || 9 ||

rAjarAjeshwarI-devyAh kavachasya ruShih shivah |
Chando virAD devatA cha mahA-tripura-sundarI || 10 ||

hamsah shaktih parA bljam ramAbIjam cha kIlakam |
dharmArtha-kAma-mokSheShu viniyogah prakIrtitah || 11 ||

tripurA trividhA pAtu mama sarvArtha-siddhaye |
aim kllm souh vadane bAlA pAtu sarvArtha siddhidA || 12 ||

hsraim - hsakarl - hsrouh kaNThe pAtu mahAdevI shrImat-tripura-bhairavI |
hrudaye avyAn-maheshAnI mahA-tripurasundarI || 13 ||

rAjarAjeshwarI-vidyA ShoDashI yA mahodayA |
brahma-randhre sadA pAtu kamalA parameshwarI || 14 ||

girirAja-sutA devI pAtu nityam cha shIrShake |
kAmabljam lalATe avyAd-vAgabljam kaNTha-deshake || 15 ||

souh pAtu me tathA pArshve praNavo bAhumUlake |
shambhupriyA sadA pAtu bAhvor-dakShiNa-savyayoh || 16 ||

viShNupriyA sadA pAtu maNibandha-dvaye tathA |
pArvatIshah kare pAtu netre nakShatra-vallabhah || 17 ||

shrotre ratipriyah pAtu ghrANe shakrah sadAvatu |
pruShThadeshe sadA pAtu pArvatI parameshwarI || 18 ||

hsouh shvAse chaiva nihshvAse pAtAm parama-siddhidou |
kAmah kAme sadA pAtu pinAkI lingagochare || 19 ||

pruthvI sarvAmshake pAtu hrullekhA hrudaye avatu |
stanou viShNupriyA pAtu kukShou cha sa purAntakah || 20 ||

netre vajradharah pAtu mAyA vai jaThare avatu |
padadvandve cha souh pAtu aim jihvA-nilaye avatu || 21 ||

kllmKarah sarvadA pAtu dantoShThayor-varAnane |
shIrShAdi-pAda-paryantam sarvAngam bhuvaneshwarI || 22 ||

rakShA-hlNam cha yat sthAnam varjitam kavachena tu |
tatsarvam parameshAni pAtu nityam haripriyA || 23 ||

AdhAre vAgbhavah pAtu kAmarAjo hrudi priye |
Shakti-kUTam tathA pAtu bhruvor-madhye cha pArvati || 24 ||

shIrShe kUTatrayam pAtu lalATe sarva-mantrakah |
aShTA-vimshati-varNeyam mukhavrute sadAvatu || 25 ||

ShoDashIyam mahAvidyA brahmavidyaiva kevalA |
Bhoga-mokSha-pradA devI kevalAtma-svarUpiNI || 26 ||

kAmeshwarI lalATe avyAnmukhe tu bhagamAlinI |
dakShanetre sadA pAtu nityam (dIpTA?klinnA) mahodayA || 27 ||

bhIruNDA vAmanetre avyAt karNe vai vahnivAsinI |
mahA(vidye?vajre)shvarI pAtu vAmakarNa-pradeshake || 28 ||

dakSha-nAsApuTe pAtu shivadUti maheshwarI |
vAma-nAsApuTe pAtu tvaritA sarvasiddhidA || 29 ||

dakSha-gaNDe sadA pAtu nityam mAm kulasundarI |
trailokya-vimalA pAtu vAmagaNDA-pradeshake || 30 ||

oShThe nIlA-patAkA-vyAd adhare vijayAvatu |
Urdhvadante sadA pAtu devI mAm sarvamangalA || 31 ||

Adhodanta-pradeshe avyAnnityam jwAlAmshu-mAlinI |
vichitrA sarvadA pAtu nityam mUrdhani pArvati || 32 ||

AsAm pradhAna-bhUtA yA mahA-tripura-sundarI |
ShoDashI sA sadA pAtu mukhe vai parameshwarI || 33 ||

pruShTha-deshe sadA pAntu guruvas-trividhAshcha te |
pAdayoh sarvadA pAtu tripurA parameshwarI || 34 ||

jAnudeshe sadA pAtu devI mAm tripureshwarI |
Urudvaye sadA pAtu devI tripurasundarI || 35 ||

tripuravAsinI devI kaTideshe sadAvatu |
tripurA-shrIshcha mAm nityam guhyadeshe sadAvatu || 36 ||

mUIAdhAre sadA pAtu devI tripuramAlinI |
nAbhou tripurA-siddhAvyAt tripurA(cha?mbA) sadA hrudi || 37 ||

brahma-randhre sadA pAtu mahA-tripura-sundarI |
AsAm tu mantra-bljAni prokta-sthAneShu vinyaset || 38 ||

pAShANDa-gaNAmadhye tu buddho mAm pari-rakShatu |
brahma-vyAd brahma-sanghAte shivo mAm yoga-siddhaye || 39 ||

gyAne mAm bhAskarah pAtu mokShe nArAyaNah prabhuh |
yA shaktih sarva-bhUtAnAm vidyA-vidyeti glyate || 40 ||

sA shaktih sarvadA pAtu strI putra dhana sampadi |
aNimA pashchime pAtu laghimA chottare avatu || 41 ||

pUrvatah pAtu mahimA IshitA dakShiNe avatu |
vashitA vAyunilaye Ishe prAkAmYA-siddhidA || 42 ||

bhukti-siddhi-stathAgneye pAt-vicChA-siddhi rAkShase |
adhah pAtu prApti siddhir-mokSha-siddhi-stathordhvake || 43 ||

brahmANi samdhyayoh pAtu mAheswari divAvatu |
madhyAnhe pAtu kaumArI rAtrou cha shakra-vallabhA || 44 ||

brAhme muhUrtake pAtu vaiShNavI sarva-siddhidA |
nishItHe pAtu vArAhI chAmuNDA sha(kra?tru) vighrahe || 45 ||

mahotsAhe mahAlakShmIh pAtu nityam maheshwari |
shIrShe sankShobhiNI pAtu (tAri?drAvi)NI hrudaye avatu || 46 ||

AkarShiNI shikhAyAm tu kavache ppAtu vashyadA |
unmAdinI tathA netre sarvagAtre mahAnkushA || 47 ||

trikhaNDA bhujayoh pAtu blje bljaswarUpiNI |
khecharI pAdayoh pAtu yonimudrA cha sarvatah || 48 ||

(sa?kA)mAkarShaNArUpAvyAt sadAkarShaNakarmaNi |
buddhyAkarShaNArUpAvyAt parabuddhi-vikarShane || 49 ||

ahankAre sadA pAtu ahankAra-vikarShani |
shabdAkarShaNArUpAvyAt shabdAkarShaNakarmaNi || 50 ||

sparshAkarShaNArUpA mAm pAtu sparshana-karmaNi |
rUpAkarShaNArUpAvyAt pararUpa-vikarShane || 51 ||

rasAkarShaNArUpAvyAd rase vai parameshwari |
gandhAkarShaNArUpA mAm pAtu gandhe cha sarvadA || 52 ||

chittAkarShaNArUpA mAm pAyAd-AkruShTi-karmaNi |
dhairyAkarShaNArUpA tu pAtu dhairyavidhou sadA || 53 ||

smrutyAkarShaNArUpAvyAt gyAnAkarShaNakarmaNi |
nAmAkarShaNArUpAvyAn-nAma-vyAharaNe sadA || 54 ||

bljAkarShaNArUpA mAm sarvablja-praropaNe |
parajlvAkarShaNepAtvAtmAkarShaNArUpiNI | 55 ||

amrutAkarShaNi pAtu amrutIkaraNe sadA |
sharlrAkarShaNi pAtu sadA sharlra-rakShaNep || 56 ||

anangakusumA pAtu puratah sarvakarmaNi |
ananga-mekhalA pAtu prushThatah parameshwarI || 57 ||

anangamadanA pAtu vAmato me maheshwarI |
dakShiNe sarvadA pAtu ananga-madanAturA || 58 ||

nityam chAnanga-rekhAvyAd-Urdhvam mama sadA priye |
ananga-veginI pAtu adho me parameshwarI || 59 ||

tathAnanga-kushA nityam pAtu mAm dikShu sarvadA |
anangamAlinI pAtu vidikShu mama sarvadA || 60 ||

sarva-sankShobhiNI chordhve pAtu mAm jagadIshwarI |
sarva-vidrAviNI chAdho dikShu sarva-vikarShaNi || 61 ||

sarvAhlAdakarI shaktir-vidikShu parirakShatu |
sarva-sammohinI pAtu samantAt parameshwarI || 62 ||

antar-bahishcha mAm pAtu sarva-stambhana-kAriNI |
tathaiva pAtu mAm nityamAkAshe sarva-jrumbhaNI || 63 ||

pAtAle chaiva mAm pAtu sarva-vashyakarI tathA |
devaloke sadA pAtu sarva-ranjana-kAriNI || 64 ||

sarvonmadana-shaktirmAm bhUtale parirakShatu |
sarvArtha-sAdhanI shaktih pAyAd-bhUta-gaNAlaye || 65 ||

siddha-nAmAlaye pAtu sarva-sampatti-pUraNI |
rAkShasAnAm cha yakShANAm sarva-mantramayI gruhe || 66 ||

asurANAm nivAse tu sarva-dvandva-kShayankarI |
sarvasiddhipradA devI pAtu rAjagruhe sadA || 67 ||

sarva-sampat-pradA pAtu svagruhe sarva-sampadi |
sarva-priyankarI pAtu sarvalokeShu sarvadA || 68 ||

sarva-mangalakArye avyAt sarva-mangalakAriNI |
sarva-kAmapradA devI sarva-kAryeShu sarvadA || 69 ||

aishvare sarvadA pAtu sarvaishvarya-pradAyini |
sarva-mrutyu-prashamanI pAyAnnityam mamAlaye || 70 ||

sarvArambhe sadA pAtu sarva-vighna-vinAshini |
deha-soundarya-kAle tu pAtu sarvAnga-sundari || 71 ||

sarva-soubhAgya-kAle tu sarva-soubhAgya-dAyini |
sarvagyA cha gruhe pAtu sarva-shaktimayi raNe || 72 ||

sarveshvarya-pradA mArge sarvagyAnamayI jale |
sarvavyAdhiShu sarvatra sarvavyAdhi-vinAshini || 73 ||

parvate pAtu prabala sarvAdhAra-swarUpiNI |
sarva-pApaharA pAtu sarvakarmasu sarvadA || 74 ||

sarvAnandakarI devI nAnAgha-kruta-gochare |
sarva-vairibhaye pAtu sarva-rakShAsvarUpiNI || 75 ||

sarva-sankalpa-kAryeShu sarvepsita-phalapradA |
vashini vashyakArye avyAt kAmeshI stambhane avatu || 76 ||

mohane modini pAtu vimalocchATane avatu |
aruNA pAtu mAm vAde jayini jalpakarmaNi || 77 ||

sarveshwarI kAmyakArye koulini bhedakarmaNi |
jrumbhaNe sarvaddA pAtu sharAh pancha maheshwari || 78 ||

dhanurmohavidhou pAtu pAshastu vashyakarmaNi |
mahAtejomayah pAtu stambhane mAm tathAnkushah || 79 ||

sarvagyA hrudaye pAtu nitya(krutA?truptih) cha shIrShake |
anAdibodhika pAtu nityam shikhApradeshake || 80 ||

kavache mAm svatantrAvyAt netre nityamaluptika |
achintyashakti(va?ra)streShu pAyAt paramasiddhidA || 81 ||

kAmeshwarI ratou pAtu yuddhe vajreshwarI tathA |
nityam pAtu maheshAnI shrIkAme bhagamAlinI || 82 ||

rase rUpe cha gandhe cha shabde sparshe cha pAtu mAm |
sarvAnandamayI devI mahAtripurasundarI || 83 ||

IshAne vaTukah pAtu AgneyyAm yoginIgaNAh |
tvagasrun-mAmsa-medo asthi-majja-shukrANi pAntu nah || 84 ||

kShetresho nair-rute pAtu gaNesho vAyumandire |
mAtangavanitA pAtu sheShika kulasundarI || 85 ||

shaktirmAm sarvadA pAtu mUIAdhAra-nivAsinI |
itIdam kavacham devi triShu lokeShu durlabham || 86 ||

yannoktam DAmare tantre yannoktam rudrayAmale |
sarvatantreshu yannoktam gandharve prakaTIkrutam || 87 ||

tava prItYA mahAdevi gopanIyam prayatnatah |
tava nAmni smrute devi sarva-yagyaphalam labhet || 88 ||

sarvatraiva jaya-prAptir-vAnChA-sarvatra sidhyati |
nAmnah shataguNam stotram vyAkhyANam chApi tacChatam || 89 ||

tasmAcChata-guNam dhyANam dhyANAcChata-guNo manuh |
mantrAcChata-guNam devi kavacham te mayoditam || 90 ||

yasmai kasmai na dAtavyam sugopyam-ati-durlabham |
na deyam para-shiShyAYa krupaNAYa sureshwari || 91 ||

shiShyAYa bhaktihInAYa chumbakAYa tathaiva cha |
gurubhakti-vihInAYa parahimsAratAYa cha || 92 ||

nindakAYa kushIIAYa dAmbhikAYa maheshwari |
abhaktebhyo api putrebhyo dattvA mrutyum-avApnuyAt || 93 ||

yo dadAti niShiddhebhyah kavacham manmukhAcchyutam |
tasya nashyanti deveshi vidyAYuh-klrtti-samchayAh || 94 ||

tam himsanti cha yoginyo madlyashAsanAt priye |
pare narakamApnoti janma-koTi-shatAni cha || 95 ||

sarva-lakShaNa-yuktAya yantra-mantra-ratAya cha |
shiShyAya shAnta-chittAya gurubhakti-ratAya cha || 96 ||

udake lavaNam lInam yathA bhavati pArvati |
mano bhavati vai lInam pAdayoh shrIguroh priye || 97 ||

tadA deya mahad-guhyam krupayA chAti-durlabham |
guroh pAdam-prasAdena shrIvidyA yadi labhyate || 98 ||

tathaiva kavacham devi triShu lokeShu durlabham |
sa cha devo harah sAkShAt tatpatnI parameshwarI || 99 ||

pramAdAdapi deveshi shrI-gurornAma nAdadet |
yasya bhaktirgurou nityam vartate devavat priye || 100 ||

tasya mantrasya yantrasya siddhirbhavati nAnyathA |
kavachasya tathA siddhir-guTikAyAshcha sundari || 101 ||

idam kavacham-agyAtvA yo japet sundarIm parAm |
navalakSham prajaptvApi tasya vidyA na siddhyati || 102 ||

shuchih samAhito bhUtva bhakti-shraddhA-samanvitah |
sarva-bhUtAlaye supte nishAyAm-ardharAtrake || 103 ||

hetayukto maheshAni nirjane pashuvarjite |
raktAsanopa-viShTastu raktAbharaNa-bhUShitah || 104 ||

tAmbUla-pUrita-mukho dhUpAmoda-sugandhitah |
samsthApya vAmabhAge tu shaktim swami-parAyaNAm || 105 ||

raktavastra-parIdhAnAm shivamantra-dharAm shubhAm |
yA shaktih sA mahAdevI hararUpastu sAdhakah || 106 ||

anyonya-chintanAd devi devatvam-upajAyate |
shaktiyukto yajed devIm shrIchakre lakShaNAnvite || 107 ||

puShpAnjali-trayam devyai mUlamantreNa dApayet |
bhogaishcha madhuparkAdyais-tAmbUIAdyaih suvAsitaih || 108 ||

pUjayitvA mahAdevIm pUjAkoTiphalam labhet |
pUrvokta(syA?nyA) samevAsmin samaye cha pravinyaset || 109 ||

AtmAnam paramam dhyAyed divyastribhir-alankrutam |
divyam mUrdhni mahacChatram sahasradala-nirmitam || 110 ||

sudhAvarShi-mukhAmbhojam sasmitam divyavarchasam |
paramAnanda-sandoha-muditam paramavyayam || 111 ||

divyAlankAra-vastrADhyam divyamAlyAnu-lepitam |
divyAsana-samAsInam divyabhoga-vibhoganam || 112 ||

sarvagam sarvabhUtesham sruShTi-sthityanta-kAriNam |
nirlepam nirmalam shAntam sarvavyApinam-Ishvaram || 113 ||

tato devIm hrudambhoje dhyAyet tadgata-mAnasah |
japAkusuma-sankAshAm bAlArka-kiraNAruNAM || 114 ||

rakta-padmasanAsInAm raktAbharaNa-bhUShitAm |
raktavastra-parIdhAnAm pUrNachandra-nibhAnanAm || 115 ||

saivAhamitya-bhedena dvaitahInam vichintayet |
advaitAnanda-bhAvena sAdhakah paramAtmanah || 116 ||

ChAyayA shoNayA vyAptam jagadeta-ccharAcharam |
bhAvanAvasha-sampanno bhAvayed bhAvanAparah || 117 ||

evam chintAparasyAshu siddhayo aShTou bhavanti hi |
samprApya vipulAn bhogAn rAjyAspadam cha bhUtale || 118 ||

aindram padamavyApyAtha viharan nandane vane |
UrvashI-pramukhAbhishcha svecChayA divyabhoga(dA?vA)n || 119 ||

tadApnoti param sthAnam durApam tridashairapi |
tatashcha kavacham divyam paThedekamanAh priye || 120 ||

tasya sarvArtha-siddhih syAnnAtra kAryA vichAraNA |
idam rahasyam paramam param svastyayanam mahat || 121 ||

sarveShAmeva himstrANAm DAKinInAm maheshwari |
nishAchara-gaNAAnAm cha vAraNam nAshanam tathA || 122 ||

Ayurbalapradam nityam tuShTi-puShTi-shubhAvaham |
nArINAM mrutavatsAnAm guNavat-suta-dAyakam || 123 ||

sUtyAh sUtigruhasyApi bAlagraha-nivAraNam |
viShada(sya?syu) grahANAm cha sadA shanti-vivaraddhanam || 124 ||

viSha-shastrAgni-rudrANAm vAraNam jayadam yudhi |
jale sthale tathAkAshe sarvotpAteShu sarvadA || 125 ||

trailokya-vAsinAmeva sarvamangala-dAyakam |
sakrudyastu paThed devi kavacham deva-durlabham || 126 ||

hayamedha-phalam tasya bhavatyeva na samshayah |
nityam yastu paThed devi shruNuyAdvA samAhitah || 127 ||

sa sarvAmlabhate kAmAn pare devIpuram vrajet |
samgrAme cha jayecChatrUn mAtangAniva kesarI || 128 ||

dahet truNam yathA vahnistathA shatrUnjayet sadA |
nAstrANi tasya shastrANi sharIre prabhavanti cha || 129 ||

tadgAtram prApya shastrANi brahmAstrANi cha yANi cha |
mAlyANi kusumAnIva sukhadAni bhavati hi || 130 ||

parAh parAnmukhA yAnti vi(vA?nA) yuddhena pArvati |
vyAdhistasya kadAchittu dukkham nAsti kadAchana || 131 ||

gatistasyaiva sarvatra vAyostulyA sadA bhavet |
dIrghAyuh kAmabhogI so dhana-dhAnyasamruddhimAn || 132 ||

jitavyAdhI rUpavAn syAd guNavAn-abhijAyate |
chAturvargyam kare tasya bhavatyeva na samshayah || 133 ||

anyasya vallabhah so vai putra-dAra-kulAnvitah |
iha loka sukham bhuktVA pare mukto bhaviShyati || 134 ||

na tasya durgatirdevi kadAchidapi jAyate |
durgrahAh sugrahA yAnti vasham gacChanti mAnavAh || 135 ||

na tasya vighno bhavati na shoko bhuvi jAyate |
vetAlAshcha pishAchAshcha rAkShasAshcha bhayAnakAh || 136 ||

te sarve vilayam yAnti kavachasyAsya klrttanAt |
tasyaiva shatravo devi chintAmAtra-prayogatah || 137 ||

vinashyanti na samdeho yoginyo bhakShayanti tAn |
shAntikAdIni karmANi mAraNocchATanAni cha || 138 ||

vachomAtreNa deveshi tasya siddhyanti bhUtale |
na pApair-lipyate devi mahograistu sudAruNaih || 139 ||

na kAlasya vasham gacChenna jarA na cha duhkhitA |
tatra deshe na durbhikSham na cha mArl pravarttate || 140 ||

na rogAstatra jAyante notpAtAh prabhavanti cha |
vividhAshchaiva yoginyastasya sAdhaka sannidhou || 141 ||

shAntim chaiva prayacChanti rakShanti putravat sadA |
sarvadA cha sukhaprAptih sarva-tIrtha-phalam labhet || 142 ||

nAnena sadrushah kashchit sAdhako bhuvi jAyate |
surAsura-manuShyANAm tattvarUpah sukhAvahah || 143 ||

yena vigyAtanAtreNa smrutenaiva cha sundari |
akShayAm-labhate kAmAn muktisthAnam cha gacChati || 144 ||

sarva-lakShaNa-hIno api smaraNAt kaluShApahah |
aho kavacha-mAhAtmyam paThamAnasya nityashah || 145 ||

vinApi yogacharyeNa yoginAm samatAm vrajet |
bhUrjatvachi samAlikhya chakram tattva-vinirmitam || 146 ||

madhye-trikoNam samlikhya sAdhya-sAdhakayor-lipim |
tadUrdhve mUlamantram cha mAtrukArNena veShTayet || 147 ||

agurudrava-mishreNa chandanena sugandhinA |
etadyantram mahAdevi surAsura-sudurlabham || 148 ||

rochanA-kumkumenaiva tadbAhye kavacham likhet |
Shweta-sUtreNa samveShTyA lAkShayA pariveShTayet || 149 ||

panchAmrutaih panchagavyaih snapayitvA shubhe ahani |
sampUjya devIrUpAm tAm guTikAm sarvakAmadAm || 150 ||

prANa-pratiShThA-mantreNa prANams-tatra niveshayet |
chAruNA shAtakumbhena bhUShitAm yonimudrayA || 151 ||

antaryoni tato dhyAtvA tatra samsthApayed budhah |
eShA tu guTika devi kaNThalagnA dhanapradA || 152 ||

shIrShe vashyakare devi kaTyAm stambhana-kArINi |
baddhA vAmabhujе chaiShA vairipakSha-vinAshini || 153 ||

jaThare rogashamanI putradA hrudi samsthitA |
vidyAkari lalATasthA shikhAyAm tu yashahpradA || 154 ||

dakShiNe bAhumUle vai yadi tiShThati sarvadA |
tadA sarvArtha-siddhih syAdyadyan-manasi varttate || 155 ||

satyam satyam punah satyam satyam satyam punah punah |
na shaknomi prabhAvam hi kathitum kavachasya vai || 156 ||

etattu kavachenaiva paThanam sAdhanam priye |
kathitam me tava snehAd gopanIyam sadA priye || 157 ||

|| iti shri gandharva-tantre pArvatIshwara-samvAde mahAtripurasundari trailokya-
mohanAkhyam kavacham nAma chaturthah paTalah ||